

**നാദാപുരം മണ്ഡലത്തിലെ മലയാളം ഫീൽഡ് ചാനൽ
നിർമ്മാണം**

196(942) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) നാദാപുരം മണ്ഡലത്തിൽ ഏറ്റവും കൂടുതൽ നെൽകൃഷി ചെയ്യുന്ന എടച്ചേരി ഗ്രാമപഞ്ചായത്തിലെ കച്ചേരി പാറപ്പുറത്ത് മലയാളം ഫീൽഡ് ചാനൽ നിർമ്മാണം പരിഗണനയിലുണ്ടോ ; വ്യക്തമാക്കാമോ;

(ബി) പ്രസ്തുത പദ്ധതി സാധ്യമാക്കാൻ അടിയന്തര നടപടി സ്വീകരിക്കുമോ;

(സി) പ്രസ്തുത പദ്ധതിയുടെ എസ്റ്റിമേറ്റ് തുക എത്രയെന്നും ഭരണാനുമതി നൽകാൻ വൈകുന്നതിന്റെ കാരണമെന്തെന്നും വിശദമാക്കാമോ?

(എ-സി) പരിഗണനയിലുണ്ട്. കച്ചേരി പാറപ്പുറത്ത് മലയാളം ഫീൽഡ് ചാനൽ നിർമ്മാണ പ്രവൃത്തിക്കുവേണ്ടി നഗര സഞ്ചയ പദ്ധതി പ്രകാരം 17.08 ലക്ഷം രൂപ നഗരസഞ്ചയ ഫണ്ടും 3.125 ലക്ഷം രൂപ പഞ്ചായത്ത് വിഹിതവും ഉൾപ്പെടെ 20.205 ലക്ഷം രൂപ വകയിരുത്തി എടച്ചേരി ഗ്രാമപഞ്ചായത്തിലെ 2020-21 വാർഷിക പദ്ധതിയിൽ ഡെപ്പോസിറ്റ് വർക്കായി ഉൾപ്പെടുത്തിയിട്ടുണ്ട്. പ്രവൃത്തിയുടെ ഫണ്ട് ഇറിഗേഷൻ വകുപ്പിലേയ്ക്ക് ഡെപ്പോസിറ്റ് ചെയ്തിട്ടില്ല. പ്രവൃത്തിയുടെ ഫണ്ട് ഇറിഗേഷൻ വകുപ്പിലേക്ക് കൈമാറുന്ന മുറയ്ക്ക് തുടർ നടപടികൾ സ്വീകരിക്കുന്നതാണ്.

മഞ്ചേശ്വരം മണ്ഡലത്തിലെ പദ്ധതികൾ

197(943) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിൽ ജലവിഭവ വകുപ്പിന്റെ ഏതൊക്കെ പദ്ധതികളാണ് ഭരണാനുമതിയ്ക്കായി പരിഗണനയിലുള്ളതെന്ന് വിശദമാക്കാമോ?

മഞ്ചേശ്വരം മണ്ഡലത്തിൽ ഭരണാനുമതിയ്ക്കായി പരിഗണനയിലുള്ള പ്രവൃത്തികൾ ചുവടെ ചേർക്കുന്നു.

1. കാസർഗോഡ് ജില്ലയിലെ കമ്പള പഞ്ചായത്തിലെ ഷിറിയ പുഴയിലെ ബംബ്രണയിലെ എസ്.ഡബ്ല്യു.ഇ.സി.ബി റെഗുലേറ്ററോടു കൂടിയ പാലത്തിന്റെ പുനർ നിർമ്മാണ പ്രവൃത്തി
2. കാസർഗോഡ് ജില്ലയിലെ കമ്പള പഞ്ചായത്തിലെ കമ്പള പുഴയിലെ കഞ്ചിക്കുട്ട റെഗുലേറ്ററോടു കൂടിയ പാലത്തിന്റെ പുനർനിർമ്മാണ പ്രവൃത്തി